



УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR

Арх.бр. 11-2357/2

Дата. 27-08-2020

ДО: Центар за развој на Полошкиот плански регион  
ул. "Његошева" 2  
1200 Тетово

ПРЕДМЕТ: Доставување на Решение

Почитувани,

Согласно Вашето известување за намера за изведување на проектот: "Проект за изградба на санитарна депонија за цврст неопасен комунален отпад, Русино" во општина Гостивар, поднесено од страна на Центар за развој на Полошкиот плански регион и барањето за определување на обемот на оцена на влијанието на проектот врз животната средина со број 11-2357/1 во прилог на овој допис Ви го доставуваме Решението со кое се утврдува потреба од оцена на влијанието на проектот: "Проект за изградба на санитарна депонија за цврст неопасен комунален отпад, Русино" во општина Гостивар, како и обемот на Студијата за оцена на влијанието на проектот врз животната средина.

Со почит,



МИНИСТЕР  
Naser Nuredini

Изработил: Дејана Тодоровска  
Контролирал: Александар Петковски  
Согласен: Билјана Петкоска  
Одобрил: Директор на Управа за животна средина  
Xhezmi Salih



УПРАВА ЗА ЖИВОТНА СРЕДИНА  
DREJTORIA PËR MJEDISIT JETËSOR

Врз основа на член 81 став 8 од Законот за животна средина (Службен Весник на Република Македонија број 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

## РЕШЕНИЕ

1. Со ова Решение се утврдува потребата од оцена на влијанието на проектот: “Проект за изградба на санитарна депонија за цврст неопасен комунален отпад, Русино“ во општина Гостивар, поднесено од страна на Центар за развој на Полошкиот плански регион, со седиште на ул. “Његошева” 2, Тетово, како и обемот на студијата за оцена на влијанието на проектот врз животната средина.
2. Обемот на Студијата за оцена на влијанието на проектот врз животната средина е определен во Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, која е составен дел на ова решение.
3. Обемот на Студијата за оцена на влијанието на проектот врз животната средина покрај Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, треба ги опфати и прашањата кои се однесуваат на: геолошки, хидрогеолошки, геотехнички и геофизички аспекти, хидролошки истражувања, влијанијата врз сите медиуми на животната средина, визуелни аспекти, биолошка разновидност, кумулативни влијанија и социо-економски аспекти.



УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR

4. Ова Решение влегува во сила со денот на донесувањето, а ќе се објави во најмалку еден дневен весник достапен на целата територија на Република Северна Македонија, на интернет страницата, како и на огласната табла во Министерството за животна средина и просторно планирање.

**Образложение**

На ден 04.05.2020 година од страна на Центар за развој на Полошкиот плански регион до Министерството за животна средина и просторно планирање е доставено е известување за намера за изведување на проектот: “Проект за изградба на санитарна депонија за цврст неопасен комунален отпад, Русино“ во општина Гостивар и барање за определување на обемот за оцена на влијанието на проектот врз животната средина со број 11-2357/1.

Целта на проектот е изградба на санитарна депонија за Полошки регион која ќе биде изградена над постојното тело на нестандартната депонија Русино. Таа ќе биде лоцирана на горниот дел од постојното депонско тело и ќе биде наменета само за цврст комунален отпад. Животниот век на новата депонија е дефиниран да биде за околу 10 години со вкупен капацитет за одложување на околу 1 000 000 м<sup>3</sup>.

Согласно Законот за животна средина (Службен Весник на Република Македонија број 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) и Уредбата за определување на проекти и за критериумите врз основа на кои се утврдува потребата за спроведување на постапката за оцена на влијанијата врз животната средина (Службен Весник на Република Македонија број 74/2005, 109/2009, 164/2012 и 202/2016) предложениот проект се наоѓа во Прилог I – Проекти за кои задолжително се врши оцена на влијанијата врз животната средина, точка 8 – Инсталациите за депонирање на отпад, за горење, согорување, и физички и хемиски третман и за истиот задолжително се спроведува постапка за оцена на влијанието врз животната средина.

За таа цел се пристапи кон пополнување на Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот и се изврши определување на обемот на студијата за оцена на влијанието на проектот врз животната средина. Покрај прашањата опфатени во Листата на проверка за определување на обемот на студијата за оцена на влијанието на проектот врз



УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR

животната средина, инвеститорот треба подетално да ги разработи следните прашања:

*Геолошки, хидрогеолошки, геотехнички и геофизички аспекти*

Овие аспекти се важни во релација со животната средина во текот на фазата на изградба на овој вид на проекти. Од тие причини претставуваат важен сегмент која треба да ги опфати Студијата за ОВЖС.

*Хидролошки истражувања*

Овие аспекти се важни во релација со животната средина во текот на фазата на изградба на овој вид на проекти. Од тие причини претставуваат важен сегмент која треба да ги опфати Студијата за ОВЖС.

*Влијанијата врз сите медиуми на животната средина*

Овие аспекти се важни за овој вид на проекти во релација со животната средина во текот на фазата на изградба, а особено во оперативната фаза. Од тие причини претставуваат важен сегмент која треба да ги опфати Студијата за ОВЖС.

*Визуелни аспекти*

Овие аспекти се важни во релација со животната средина во текот на оперативната фаза и во фазата на искористување на овој вид на проекти. Од тие причини претставуваат важен сегмент на Студијата за ОВЖС, која треба да опфати ефекти врз пределот.

*Биолошка разновидност*

Обемот на ОВЖС треба да вклучи анализа на состојбите со биолошката разновидност на подрачјето, евентуално присуство на заштитени и засегнати видови живеалишта, присуство на заштитени подрачја, евидентирани подрачја за заштита, присуство на еколошки мрежи, како и потенцијалните влијанија од спроведување на проектот.

*Кумулативни влијанија*

Во случај да постојат проекти/инсталации со потенцијал за слични влијанија врз животната средина во опкружувањето на предвидениот проект, Студијата за ОВЖС треба да вклучи анализа на кумулативните ефекти.



УПРАВА ЗА ЖИВОТНА СРЕДИНА  
DREJTORIA PËR MJEDIS JETËSOR

*Социо-економски аспекти*

Оцената на социо-економските аспекти ќе даде осврт на потенцијалните директни и индиректни ефекти од проектот врз економијата и социјалните состојби во подрачјето од спроведување на истиот.

Врз основа на горенаведеното го одлучи како во диспозитивот на ова решение.

**Правна поука:** против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од осум дена од денот на објавувањето на решението.



МИНИСТЕР  
Naser Nuredini

Изработил: Дејана Тодоровска  
Контролирал: Александар Петковски  
Согласен: Билјана Петкоска  
Одобрил: Директор на Управа за животна средина  
Xhezmi Saliu